

دینی مدارس پر انتہاپسندی اور دہشت گردی کے الزامات، ایک تجزیاتی مطالعہ The Allegations of Extremism and Terrorism against Religious Institutions

* ڈاکٹر عبدالقادر بزدار

Abstract:

"An analysis of the allegations of extremism and terrorism against religious institutions (Madrasas)". The priceless services done by the religious scholars for the preservation and uplift of religious and Islamic values in the subcontinent are indelible and unforgettable chapter of history. They geared up progress of religious institutions and the tilt of people towards them of the increasingly charming trend. The Heathen world is afraid of the emerging strongholds of Islam. The repercussions of this trend on society are becoming more and more prominent with the march of time. They are striving for the preservation and identity of the Islamic characteristics. After 9/11 incidents, the west is unable to understand how to detach the religious institutions from the embedded Islamic social integrity. The western media and foreign funded rulers have been endeavoring hard to defame religious institutions through their venomous propaganda against them. All this is visible to everyone. There is no parallel of the religious institutions educational boards (Wafaqs) in and outside the country even no such example is present in the whole Islamic world as well as in the subcontinent. Besides other baseless allegations, religious institutions are branded as terrorists and extremists. The west and America are much worried about the Islamic educational institutions and the Holy war (Jihad). The article encompasses the opinions of the religious as well as secular apostles. In a nutshell, all the allegations of extremism and terrorism are not only baseless but just a propaganda.

تعارف :

آج کے دور میں پوری امت مسلمہ درد و کرب اور مایوسی و پریشانی کا شکار ہے۔ دنیائے کفر پوری آب و تاب اور تمام تر وسائل مجتمع کر کے عالم اسلام پر ایک منظم طریقے سے حملہ آور ہے۔ دنیا میں ۱۵۷ اسلامی ممالک کے ہوتے ہوئے مسلمان پستی، کمزوری اور زوال کا شکار ہیں۔ خصوصاً ۹/۱۱ کے واقعہ کے بعد

* اسٹنٹ پروفیسر شعبہ علوم اسلامیہ، گورنمنٹ ایمرن کالج، ملتان، پاکستان۔

امریکہ اور مغربی طاقتوں کے ایماء پر مدارس کی کردار کشی کی جا رہی ہے اور انہیں انتہاپسند اور تشدد پسند قرار دیا جا رہا ہے، دہشت گردی کا الزام طلبہ اور اساتذہ پر عائد کیا جا رہا ہے اور سرکاری، نیم سرکاری اور پرائیویٹ تعلیمی اداروں کی نصابی کتب سے جہادی آیات نکالی جا رہی ہیں۔ یہ صورت حال نہایت المناک ہے۔ انتہاپسندی اور جہاد کی عملی و نظری حیثیت کے مابین فرق نہ کرنا اسلام دشمنی ہے، باطل کے خلاف جہاد اسلام کا بنیادی حکم ہے اور اہل اسلام کے اس عقیدے کا لازمی جزو ہے۔ تمام انبیاء کرام اس پر عمل پیرا رہے اور حضور ﷺ نے بھی جہاد کے مختلف مراحل سے گزر کر ایک اسلامی ریاست مستحکم فرمائی۔ یہ کسی طور پر ممکن نہیں کہ اسلام کے تصور جہاد، اس کی اہمیت اور فلسفے پر انتہاپسندی کا لیبل چسپاں کر کے اس سے صرف نظر کیا جاسکے۔ پاکستان میں کم ہی کوئی ایسا مدرسہ ہوگا جو دہشت گردی جیسے مذموم، ناپسندیدہ، فتنہ اور گھناؤنے جرم کا مرتکب ہوا ہو اور پھر یہ کہ آج تک دہشت گردی کا واضح مفہوم بھی متعین نہیں کیا جاسکا اور نہ سنجیدگی سے دہشت گردی کے عوامل کو ہی سامنے لا کر اس کا سدباب کا کوئی علاج تجویز کیا جاسکا۔ دہشت گردی کا ازالہ اگر دہشت گردی سے ممکن ہوتا تو عراق، افغانستان اور چیچنیا امن کے گہوارے بن چکے ہوتے۔ ان طاقتوں نے متعدد اسلامی ممالک میں دہشت گردی کا بہانہ بنا کر وہاں اپنے قدم جمائے اور ہزاروں کی تعداد میں مظلوم اور بے گناہ مسلمانوں کا خون بہایا ہے۔ اس مضمون میں دینی مدارس کے بارے میں امریکہ، برطانیہ اور یورپ کے پروپیگنڈے اور مدارس دینیہ کے ذمہ داران کی آراء کی مختصر سی جھلک پیش کی گئی ہے۔

آج کے کفر والحاد مسلمانوں کے تعلیمی نظام کے درپے ہے۔ پاکستان کے نظام تعلیم کا قبلہ درست کرنے کیلئے آئے روز ہمارے اخبارات بھرے ہوئے ہیں۔ مسلسل شائع ہونے والی ان خبروں سے ہر ذی شعور یہ سوچنے پر مجبور ہو جاتا ہے کہ عالم کفر، امریکہ و برطانیہ کو ہمارے دینی نظام تعلیم سے آخر ایسے کون سے خطرات لاحق ہیں جن کی وجہ سے وہ ہماری حکومت کے ذریعے ان میں ہر قیمت پر اصلاح و ترمیم کیلئے دباؤ ڈال رہا ہے۔

مسلمانوں کو خالص اسلامی تعلیمات سے دور کرنے اور ملحدانہ افکار و نظریات کا حامل بنانے کے لئے اس وقت دو طریقے اپنائے جا رہے ہیں، جن کو جدید استعماری اصطلاح میں ”ہارڈ پاور اور سافٹ پاور“ کہتے ہیں۔ اس اصطلاح کا مطلب یہ ہے کہ اپنے مد مقابل کو سختی کے ساتھ کسی نقطہ نظر اپنانے پر مجبور کرنے کی بجائے ایسے طریقے استعمال کئے جائیں جن میں شعور کے بغیر وہ از خود ہی ان ترجیحات کو اپنے فکر و عمل میں اپنالے جو اس کا حریف اس سے چاہتا ہے۔ گویا آسان الفاظ میں جنگی یا حریفانہ حکمت عملی کی

بجائے غیر محسوس طریقے سے مقابل کے عقیدہ و نظریہ میں ایسی ترمیم رو بہ عمل لائی جائے جس کے بعد وہ اپنے مقابل کے ذہن ہی سے سوچنے لگ جائے اور مزاحمت کی ضرورت ہی نہ رہے۔^(۱) پاکستان میں افکار و نظریات کی تبدیلی کے لئے آج کل ”سافٹ پاور“ کا طریقہ اپنایا جا رہا ہے۔ ملکی و بین الاقوامی میڈیا کے ذریعے مسلمانوں کے نقطہ نظر کو متاثر کیا جا رہا ہے۔ جھوٹے بیانات، منفی پراپیگنڈے، سروے، معلومات اور اعداد و شمار سے مسلمانوں کو ذہنی طور پر مرعوب اور آہستہ آہستہ اپنے نظریات کا قائل بنایا جا رہا ہے۔ مختلف سیاسی و فوڈ یا سیاسی بیانات کے ذریعے ملک میں ایک مخصوص فضا سازگار کی جا رہی ہے جس سے ملک کی نظریاتی سرحدوں کو نقصان پہنچ رہا ہے۔

۱۱/۹ کے بعد بیرونی دنیا اور عالم اسلام کو دینی نظام تعلیم اور دینی مدارس سے متفر کرنے کے لئے ملکی و بین الاقوامی میڈیا نے خوب تشہیر کی جس کی ہلکی سی جھلک ذیل میں پیش کی جاتی ہے۔

امریکی وزیر خارجہ کولن پاول نے کانگریس کمیٹی سے خطاب کرتے ہوئے کہا کہ: ”پاکستان سمیت بیشتر ممالک کے دینی مدارس اور سکول بنیاد پرستوں اور دہشت گردوں کی آماجگاہ ہیں۔ امریکہ کو ان کے بارے میں تشویش ہے۔ انہوں نے مزید کہا کہ ان ممالک کے دینی مدارس کو فنڈز مہیا کئے گئے ہیں۔ ان مدارس میں دی جانے والی تعلیم کا نظریہ تبدیل کیا جانا ضروری ہے۔ امریکی حکومت ان دینی مدارس میں کارآمد تعلیم کی فراہمی اور اصلاحات لانے کے معاملے پر صدر پاکستان جنرل پرویز مشرف سمیت دیگر ممالک کے ساتھ مل کر کام کر رہے ہیں۔“^(۲)

اس کے علاوہ کچھ اس قسم کا اظہار خیال امریکہ کے سنٹر فار سٹریٹجک اینڈ انٹرنیشنل سٹڈیز کے ڈائریکٹر انور ڈڈھی بورک گریو نے ایشین ٹائمز کو انٹرویو دیتے ہوئے پاکستان کے دینی مدارس کے بارے میں کیا، انہوں نے کہا:

”امریکہ نے ۱۹۸۰ء کے عشرے میں کوتاہ نظری پر مبنی جو پالیسیاں تشکیل دیں، ان کے نتیجے میں پاکستان میں دینی مدرسوں کو فروغ حاصل ہوا ہے۔ اس وقت پاکستان کے دس ہزار مدارس میں سات لاکھ طلباء زیر تعلیم ہیں اور سعودی عرب اپنے شہریوں کے ذریعے ان کو ۳۰ کروڑ کی سالانہ امداد دے رہا ہے۔“^(۳)

امریکی نائب وزیر دفاع اپنی تقریر میں کہتے ہیں کہ:

”اسلامی دینی مدارس لاکھوں مسلم بچوں کو انتہا پسندانہ تعلیم پر ابھارتے ہیں۔ ان کی سرگرمیوں کو روکنے کا طریقہ یہ ہے کہ ان کے بجٹ کی ترسیل پر قدغن عائد کر دی جائیں، اس سے بھی بہتر ذریعہ یہ ہے

کہ مقامی طور پر ان مدارس کے مخالف افراد، رجحانات اور اداروں کو تقویت اور مدد پہنچائی جائے تاکہ وہ انتہا پسندی کے سرچشموں کا مقابلہ کر سکیں۔“ (۳)

ہارورڈ یونیورسٹی کے کینیڈی سکول کی تحقیق کار ڈاکٹر جسیکا سٹرن (Jessica Stern) نے نومبر/دسمبر ۲۰۰۰ء میں پاکستان میں جہادی کچھڑے کے حوالے سے ایک مضمون بعنوان "Pakistan's Jihad Culture" لکھا ذیل میں اس کے مضمون سے دینی مدارس کے حوالے سے چند اقتباسات ملاحظہ فرمائیں۔

اپنے آرٹیکل کی ابتداء میں وہ جنرل مشرف کے اس موقف کی تائید کرتی ہیں کہ ”جہاد“ اور ”دہشت گردی“ میں فرق ہے۔ اُن کا کہنا ہے کہ :

Pervez Musharraf, Pakistan's military ruler, calls them "freedom fighters" and admonishes the West not to confuse jihad with terrorism. Musharraf is right about the distinction - the jihad doctrine delineates acceptable war behavior and explicitly outlaws terrorism.....^(۴)

ڈاکٹر جسیکا سٹرن نے دینی مدارس کو "Schools of Hate" کا نام دیا ہے اور کہتی ہیں کہ :

In the 1980s, Pakistani dictator General Mohammad Zia-ul-Haq promoted the Madrasahs At the time, many madrasahs were financed by the Zakat. ^(۵)

”یہ مدرسے جنرل محمد ضیاء الحق کے زمانے میں اس لئے تیزی سے پھلے پھولے کیونکہ انہیں حکومتی سطح پر زکوٰۃ فنڈز سے مالی امداد ملتی تھی۔“

ڈاکٹر جسیکا سٹرن نے دینی مدارس سے فارغ التحصیل طلبہ کے بارے میں کہتی ہیں کہ :

These schools encourage their graduates, who often cannot find work because of their lack of practical education, to fulfill their "Spiritual obligations" by fighting against Hindus in Kashmir or against Muslims of other sects in Pakistan. ^(۶)

ان مدارس سے فارغ التحصیل طلبہ جو کہ عملی تعلیم کی کمی کی وجہ سے معاشرے میں کام حاصل نہیں کر سکتے وہ اپنے ”روحانی فرض“ کی ادائیگی کیلئے کشمیر میں ہندوؤں اور پاکستان میں دوسرے فرقہ کے لوگوں سے لڑتے ہیں۔

پاکستان میں دینی تعلیم کی بجائے سیکولر تعلیم کے سلسلے میں ڈاکٹر صاحبہ کہتی ہیں کہ :

The most important contribution the United States can make, then, is to help strengthen Pakistan's secular education system.....Moreover, assisting Pakistan will make the world a safer place. ^(۷)

دینی مدرسوں کے اس تناظر کے سلسلے میں امریکہ سب سے بڑا تعاون یہ کر سکتا ہے کہ وہ پاکستان کے سیکولر نظام تعلیم کو مضبوط بنانے کیلئے حکومت پاکستان کی با معنی معاونت کرے۔ اس طرح پاکستان کی مدد کرنے سے دنیا کو محفوظ جگہ بنایا جاسکتا ہے۔ اس بیان سے یہ بات واضح ہو جاتی ہے کہ پاکستان کو اپنے

جمہوری حق کی بنا پر اپنے نظریے اور عقیدے سے ہم آہنگ تعلیمی نظام تشکیل دینے کا کوئی حق تسلیم نہیں کیا جاسکتا۔ چنانچہ امریکہ اور اس کے حلیفوں نے اس بات پر زور دیا کہ پاکستان میں سیکولر نظام تعلیم کو ہر قسم کی مالی معاونت دے کر مضبوط اور مستحکم بنیادوں پر کھڑا کر دیا جائے، کیونکہ یہی وہ راستہ ہے جس کے ذریعے مسلم تشخص کو ختم کرنے میں مدد مل سکتی ہے۔

ملک میں سیکولر نظام کو پروان چڑھانے اور نظریاتی طور پر اپنے اثرات کو گہرا کرنے کے لئے مغربی اقتصادی اداروں اور حکومتوں نے پاکستان میں عورتوں اور بچوں کی تعلیم کیلئے تو سودی قرضے فراہم کئے، لیکن دوسری جانب پاکستان کے اسی سیکولر نظام کے اعلیٰ سائنسی، فنی اور تحقیقی اداروں مثلاً عصری تعلیم کی عام اور انجینئرنگ یونیورسٹیوں کے ساتھ PCSIR جیسی تجربہ گاہوں کی مالی امداد اور فنی معاونت کا گلا تک گھونٹ دیا گیا ہے، تاکہ ان اداروں کے افراد تحقیق و ترقی کیلئے خود کفالت کی منزل تک نہ پہنچ سکیں۔ گویا سیکولر نظام تعلیم کو مضبوط بنانے کے لئے قرضوں کی مدد کا مرکز، تعلیم و تحقیق میں بہتری لانا نہیں بلکہ نظریاتی سطح پر توڑ پھوڑ ہے۔ اور اس گرانٹ کا مقصد ملک میں اعلیٰ انگلش میڈیم سکولوں کا جال بچھانا، ٹیکسٹ بک بورڈ پر ریاستی کنٹرول کی گرفت توڑنا اور نصابیات میں من مانی تبدیلی کے ذریعے فکری اثر و نفوذ کی راہ ہموار کرنا ہے۔

ایک امریکی تھنک ٹینک دی بروکنگ انسٹی ٹیوٹ، واشنگٹن ڈی سی کے ڈاکٹر پیٹر ڈبلیو سنگر نے نومبر ۲۰۰۱ء میں پاکستان کے دینی مدارس پر ایک تجزیاتی مقالہ "Pakistan's Madrassahs: Ensuring a System of Education not Jihad" لکھا جس میں وہ یوں رقمطراز ہیں:

The present danger is that a minority of these schools have built extremely close ties with radical militant groups and play a critical role in sustaining the international terrorist network. Madrassahs' displacement of a public education system is also worrisome to the stability of the Pakistani state and its future economic prospects. ^(۱)

[دنیا کو] موجودہ خطرہ یہ ہے کہ ان مدارس کی ایک قلیل تعداد نے دہشت گرد تنظیموں کے ساتھ گہرے روابط قائم کر لیے ہیں اور یہ (مدارس) بین الاقوامی دہشت گردی پھیلانے میں اہم کردار ادا کر رہے ہیں۔ عوامی نظام تعلیم (سیکولر نظام تعلیم) کی بجائے مدارس کا نظام تعلیم پاکستان کے استحکام اور پاکستان کے مستقبل کی معاشی ترقی کے لئے خطرات کا باعث ہے۔

دینی مدارس کے نصاب و نظام کے بارے میں مسٹر سنگر کہتے ہیں کہ:

These schools teach a distorted view of Islam. Hatred is permissible, jihad allows the murder of innocent civilians including other Muslim men, women and children and the new heroes are terrorists. Martyrdom through suicide attacks is

also extolled. Many of the radical religious school also including weapons and physical training in their regimen, a swell as weekly lessons on political speechmaking (where anti-American rhetoric is memorized). The students are uneducated, young, dependent on the schools, and cut off from contact with their parents for years at a time, and thus highly susceptible to being programmed towards violence. ^(۱۰)

مسٹر سنگر مزید کہتے ہیں کہ مدارس اسلام کے تصور کو بگاڑنے کا سبب ہیں، ان مدارس میں نفرت کو پروان چڑھایا جاتا ہے اور جہاد کے ذریعے عام افراد، بچوں اور عورتوں کو قتل کرنے کی ترغیب دی جاتی ہے۔ ان کے نئے ہیرو دہشت گرد ہیں۔ خود کش حملوں کے ذریعے شہادت حاصل کرنے کو مستحسن قدم قرار دیا جاتا ہے۔ بہت سے مدارس میں جدید اسلحہ چلانے کی تربیت دی جاتی ہے۔ اور امریکہ کے خلاف سیاسی تقاریر کرنے کی ٹریننگ دی جاتی ہے۔ ان مدارس کے فارغ التحصیل طلبہ غیر مہذب ہوتے ہیں جن کا تمام تر انحصار انہی مدارس پر ہوتا ہے، یہ لوگ کئی کئی سالوں تک اپنے والدین سے دور رہتے ہیں اور (معاشرے) میں اشتعال انگیزی کے پروگراموں میں پیش پیش رہتے ہیں۔

پی ڈبلیو سنگر دینی مدارس کے طلبہ کے رویوں کے بارے میں یوں رقمطراز ہیں:

The Madrassahs provide a common pool of protesters, the thousands of students themselves, who are brought to oppose the Pakistani government on almost any issue, ranging from support for the US to new taxes on small businesses. ^(۱۱)

”یہ مدرسے ایسے ہزاروں احتجاجی طالب علموں کے عمومی مراکز ہیں، جو پاکستان حکومت کی جانب سے امریکہ کی تائید اور مختلف ٹیکس لگانے کے فیصلوں تک کی مزاحمت کرنے کیلئے تیار رہتے ہیں۔“

معاشرے میں دینی مدارس کے طلبہ کے کردار کے بارے میں سنگر صاحب یوں اظہار خیال کرتے ہیں کہ

The graduate of most Madrassahs have no acquaintance with needed subjects like economics, science or computing.....the school produce a stream of unemployed young men, wholly dependent on the support of others. They have skills only to be imams or assistant at mosques.....^(۱۲)

”دینی مدارس میں پڑھنے والوں کو اکٹا مکس، سائنس اور کمپیوٹر کا فہم حاصل نہیں ہوتا۔ یہ ادارے بے روزگار نوجوانوں کا ہجوم تیار کر رہے ہیں، جن کا اور تو کوئی مصرف نہیں، البتہ یہ لوگ صرف مسجد کے امام یا کسی مسجد کے خدمت گار ہی بن سکتے ہیں اور بس۔“ مسٹر پی ڈبلیو سنگر دینی مدارس کو امریکی پالیسی کے مطابق ڈھالنے کیلئے یوں اظہار خیال کیا کہ:

Any direct operation against the schools themselves cloud undermine the military's unity and, hence, its role as a bulwark of the secular Pakistani state ^{۱۳۳}. following the successful models of other Muslim states such as Jordan, government-supported Alia Madrassahs can be established. Such schools teach

the tenets of Islam, but also impart something beyond the solely traditional curriculum, providing education in mathematics, economics etc.^(۱۳)

”ان دینی مدارس کو راہ راست پر لانے کیلئے کوئی بھی بلا واسطہ اقدام پاکستان میں تشدد کی لہر کو ابھارے گا، اور پاکستانی فوج کی پیچٹی کو ہلا کر رکھ دے گا۔۔۔۔۔۔۔۔۔۔ اس لئے مناسب ہوگا کہ اردن حکومت کی مانند، حکومت اعانت سے دینی مدارس عالیہ کو پروان چڑھایا جائے، جہاں ریاضی اور اکٹا مکس کے ساتھ دینی تعلیم کا بھی اہتمام ہو۔“

مسٹر سنگر مزید کہتے ہیں:

To succeed in countering the negative influence of those madrassahs, which have been hijacked by extremists, the US must provide dedicated aid to education reform efforts.^(۱۴)

انتہا پسندی اور دہشت گردی پھیلانے والے مدارس کے منفی اثرات سے بچنے کیلئے امریکی حکومت کو چاہئے کہ وہ پاکستان کے نظام تعلیم کو تبدیل کرنے کیلئے بھاری امداد فراہم کرے۔

جو ناٹھن پاور (Jonathan Power) نے ۸ دسمبر ۲۰۰۵ کو "Are the madrassas in Pakistan spreading Hatred" کے عنوان سے ایک آرٹیکل لکھا جس میں پاور صاحب نے ۷ جولائی ۲۰۰۵ء کو لندن میں ہونے والے بم دھماکوں کی تمام تر ذمہ داری پاکستان کے دینی مدارس کے کھاتے میں ڈال دی ہے اور وہ لکھتے ہیں کہ:

Some of the suicide bombers who exploded the bombs on the London transport system in July were educated in Pakistani madrassas.....^(۱۵)

جولائی میں لندن میں خودکش حملوں سے لندن کے ٹرانسپورٹ سسٹم کو تباہ کرنے والے تمام افراد پاکستان کے دینی مدارس کے تربیت یافتہ ہیں۔

سیموئیل بیڈ (Samuel Baid) نے "Madrassas in Pakistan" کے عنوان سے ایک آرٹیکل لکھا جس میں انہوں نے ”پاکستان کے دینی مدارس پر الزام لگایا کہ پاکستان کے دینی مدارس بین الاقوامی دہشت گردی کی افزائش نسل کر رہے ہیں اور ۷ جولائی کو لندن میں ہونے والے بم دھماکوں کا تعلق بھی اسی سلسلہ کی ایک کڑی ہے۔“

سیموئیل بیڈ (Samuel Baid) کہتے ہیں کہ:

Madrassas in Pakistan continue to be a major source and inspiration for global terrorism as has been once again brought out by the July ۷ terror in London's underground railways. Three young Britons of Pakistani origin, who were believed to be behind this attack, had visited Pakistan for three to four months.^(۱۶)

مسٹر سیموئیل بیڈ دینی مدارس کے طلبہ اور نصاب کے بارے میں لکھتے ہیں کہ:

Some fundamentalist parties insist on running madreasas with outdated anti-social syllabus. This syllabus as also the repeatedly emphasized fact that they were living on alms cannot produce self-respecting citizens. The inferiority complex they acquire during their stay in madrasas gives them a feeling of revenge. And this feeling is exploited by terror lords.^(۱۷)

کچھ بنیاد پرست لوگ ان مدارس میں پرانا اور فرسودہ نصاب پڑھانے پر زور دے رہے ہیں۔ دراصل اس نصاب سے چمٹے رہنے کی وجہ یہ ہے کہ ان مدارس کے لوگ خیرات پر پلتے ہیں اور معاشرے میں اچھے شہری پیدا کرنے میں ناکام ہیں۔ ان مدارس کے طلبہ میں ایک قسم کا احساس کمتری پیدا ہو جاتا ہے جس کی وجہ سے ان میں انتقام کا جذبہ ابھرتا ہے جس کو دہشت گرد اپنے مقاصد کیلئے استعمال کرتے ہیں۔ امریکی سینٹ کی ۹/۱۱ پر مقرر کردہ کمیٹی نے اپنی ۲۸ سفارشات میں سے ۲۶ سفارشات میں جس حکمت عملی کی طرف اشارہ کیا ہے اس کا محور تعلیمی اور ابلاغی ذرائع سے امت مسلمہ کے ذہن، بلکہ روح کو تبدیل کرنا ہے۔

بروکنگ انسٹی ٹیوٹ کے رکن Stephan Philip Cohen نے ایک مقالہ تحریر کیا جس کا عنوان "The nation and the state of Pakistan" ہے۔ کوہن نے اپنے اس مقالہ میں حالات کے تجزیہ کے بعد امریکہ کو یہ مشورہ دیا ہے کہ انفرادی حیثیت میں فوجی حکمرانوں سے قریبی تعلقات سے آگے بڑھ کر اسے تعلیمی اداروں اور تعلیمی مواد پر توجہ دینی ہوگی۔^(۱۸)

امریکی نمائندگان کا ایک مشاورتی حلقے جس کے سربراہ Edward P. Degerjian ہیں، نے ایک رپورٹ تیار کی جس کا عنوان "Changing Minds Winning Peace: a new strategic Direction for U,S" ہے۔ اس رپورٹ میں تفصیلی جائزہ کے بعد بین الاقوامی حکمت عملی کی تشکیل نو کیلئے تجاویز دی گئی ہیں۔ ان تجاویز میں ایک اہم تجویز یہ بھی ہے کہ تعلیم و تعلم سے وابستہ افراد، صحافیوں اور دیگر افراد کو امریکہ بلا کر مہمان داری اور علمی نشستوں کے ذریعے ان پر اثر انداز ہوا جائے اور امریکی اقدار و ثقافت کو تعلیم اور تعلیمی وظائف کے ذریعے مسلمانوں کے دل و دماغ میں اتارا جائے۔

اس سلسلے میں ایک اہم مشورہ یہ بھی دیا گیا کہ "جدیدیت پسند حضرات سے نصابی کتب لکھوائی جائیں اور ان کتب کو اخراجات میں حصہ بٹاتے ہوئے ارزوں قیمت پر طلبہ کو فراہم کیا جائے، جس طرح سابق سوویت یونین نے ساٹھ کے عشرے میں کمیونسٹ فکر کو عالمی پیمانہ پر مختلف زبانوں میں کتابوں، رسائل کے

اور علمی کتب کی اشاعت کثیر کے ذریعے اپنے مقاصد حاصل کرنے کے لیے کئے تھے، بالکل اس طرز پر تجویز کیا گیا کہ جدید اسلام کو جو مغرب کیلئے قابل قبول ہو، عوام الناس تک لے جایا جائے۔ امریکی وزیر خارجہ دینی مدارس کے بارے میں کہتے ہیں کہ: پاکستان کے دینی مدارس سے دہشت گردی کی آماجگاہ ہیں۔^(۱۹) ایک امریکی ماہر بیان کرتا ہے۔

”* پاکستان کے دینی مدرسے سے انتہاپسندی کو فروغ دینے کا بڑا ذریعہ ہیں۔“^(۲۰)

برطانوی وزیر اعظم دینی مدارس کے بارے میں کہتے ہیں کہ:

”* اسلامی انتہاپسندی کے خلاف جنگ ہر قیمت پر جیتنا ہوگی۔“^(۲۱)

”* انتہاپسندوں کے نظریات کا مقابلہ کرنا ہے، اس نظریے کی جڑیں پاکستانی مدرسوں، چیچینا کے پہاڑوں اور القادہ کے کیمپوں میں ہیں۔“^(۲۲)

”* پاکستان نے مدارس میں انتہاپسندی کے خاتمے کا یقین دلادیا ہے۔“^(۲۳)

برطانوی ہائی کمشنر، مارک لائل گرانٹ نے کہا:

”* تمام دینی مدارس برے نہیں، بعض میں انتہاپسندی کی تعلیم دی جا رہی ہے۔“^(۲۴)

پاکستان کے دینی مدرسے دہشت گردی کی کاروائیوں میں اضافے کا موجب ہیں۔“^(۲۵)

اسی طرح بروکنگز انسٹیٹیوٹ، واشنگٹن کے زیر اہتمام ۱۷ دسمبر ۲۰۰۱ء کو ”پاکستان اور افغانستان میں بنیادی تعلیم“ کے موضوع پر ایک سیمینار ہوا۔ جہاں پر متعدد امریکی سکالروں نے اپنے خیالات کا اظہار کیا۔ وہاں پر پاکستان کے جناب شاہد جاوید برکی کی تقریر اور مباحث سے اندازہ لگایا جاسکتا ہے، کہ ان مناصب پر فائز لوگ معاملات کو کس انداز میں دیکھتے ہیں۔ انہوں نے دینی نظام تعلیم کا تعارف کراتے ہوئے کہا:

The second part of the educational system is made up of several thousand Mudrasahs that provide education to a million or so young people. The graduates of these institutions cannot find jobs in the market, they can only teach in the institutions from which they graduate or go to the mosques and lead prayers and give sermons, or join the groups educational system simply feeds on itself and has become part of what we may call the Islamic Pakistan.^(۲۶)

”پاکستانی نظام تعلیم کا دوسرا حصہ کئی ہزار مدارس پر مشتمل ہے جو کہ لاکھوں نوجوانوں کو زیورِ تعلیم سے آراستہ کر رہے ہیں ان مدارس کے فارغ التحصیل طلبہ معاشرے میں ملازمت حاصل نہیں کر پاتے اور ان لوگوں نے جن مدارس سے تعلیم حاصل کی ہوتی ہے یہ صرف انہیں مدارس میں پڑھا سکتے ہیں یا پھر

مساجد کے امام اور خطیب بن جاتے ہیں، یا دنیا کے مختلف خطوں میں برسرِ پیکار جہادی تنظیموں میں شامل ہو جاتے ہیں۔ تعلیمی نظام کا یہ حصہ اپنی مدد آپ کے تحت قائم ہے اور اسلامی ریاست کا ایک حصہ ہے۔“
جناب شاہد جاوید برکی مزید لکھتے ہیں کہ:

The Madrassahs should be allowed to function only if they adopt the state-approved curriculum and use the state-approved textbooks and employ teachers trained in certified institutions. Otherwise they should simply be closed.^(۲۷)

دینی مدارس کو صرف اسی صورت میں کام کرنے کی اجازت دی جائے، جب وہ ریاست کے منظور شدہ نصاب اور ریاست کی متعین کردہ نصابی کتب کو ریاست ہی کے ملازم اساتذہ کے ذریعے، حکومت کے منظور شدہ مدرسوں میں پڑھائیں۔ اس سلسلے میں جو مدارس تعاون نہ کریں انہیں بند کر دیا جانا چاہیے۔

ایمینسٹی انٹرنیشنل جو کہ مغربی حکومتوں اور لابیوں کی نمائندہ جماعت ہے کا موقف یہ ہے کہ اسلام آج کے دور میں بطور نظام زندگی قابل عمل نہیں ہے اور اسلامی احکام و قوانین انسانی حقوق کے منافی ہیں۔ اس لئے عالم اسلام میں دینی بیداری کی تحریکات کو ناکام بنانا ضروری ہے، ورنہ قرونِ وسطیٰ کا وحشیانہ دور پھر آسکتا ہے جس سے ویسٹرن سولائزیشن اور تہذیب و ترقی سب کچھ کا خاتمہ ہو جائے گا۔ اس لئے مغربی حکومتیں اور ان کے مفاد میں کام کرنے والی لایاں عالم اسلام میں دینی بیداری کے سرچشموں کو بند کرنا چاہتی ہیں۔^(۲۸)

ایمینسٹی انٹرنیشنل کے خیال کے مطابق پاکستان ایک بنیاد پرست ملک ہے اور اس میں بنیاد پرستی کی جڑ اور سرچشمہ یہ دینی مدارس ہیں جو لوگوں میں انتہاپسندی اور جہادی روح کو بیدار کرتے ہیں۔ اس لئے سب سے پہلا کام ان دینی مدارس کے نصاب و نظام کو غیر موثر اور ناکام بنانا ہے۔ پھر عوام کو یہ باور کرانا ہے کہ یہ دینی مدارس موجودہ دور کے عصری تقاضوں کو پورا کرنے میں ناکام ہیں، تاکہ لوگوں کے ساتھ ان کے اعتماد کے رشتہ کو ختم کر دیا جائے۔ یہی وجہ ہے کہ علماء کرام اور دینی مدارس کی کردار کشی اور انہیں منتشر رکھنے پر کروڑوں ڈالر خرچ کئے جا رہے ہیں۔

ایمینسٹی انٹرنیشنل پاکستان کے غیر معیاری اور برائے نام دینی مدارس کو بنیاد بنا کر ایک رپورٹ دنیا کے سامنے لانے کی کوشش کر رہی ہے جس میں دکھایا گیا ہے کہ پاکستان کے دینی مدارس کے طلبہ کو آج کے تقاضوں سے بے خبر رکھا جاتا ہے، انہیں مارا جاتا ہے، رنجیروں سے باندھا جاتا ہے، ان سے جبری بیگاری جاتی ہے، ان کی خوراک، رہائش اور صفائی کا معیار ناقص ہے، انہیں ان مدارس میں آزادی رائے اور دیگر بنیادی حقوق حاصل نہیں ہیں، انہیں جان بوجھ کر ناقص رکھا جاتا ہے تاکہ وہ قومی زندگی کے شعبے

میں نہ کھپ سکیں۔ ان کے نام پر چندہ جمع کر کے مدارس کے منتظمین کھا جاتے ہیں اور طلبہ کو انتہائی تنگی کی حالت میں رکھ کر خود عیش کی زندگی بسر کرتے ہیں اور ان مدارس میں طلبہ کو اسلحہ کی ٹریننگ دے کر دہشت گرد بنایا جاتا ہے۔ یہ سب کچھ ایمنسٹی انٹرنیشنل کی رپورٹ کا حصہ ہوتا ہے جو ہر سال منظر عام پر آتی ہے۔ اس کیلئے بطور خاص ایسے غیر معیاری مدارس کو سروے کی بنیاد بنایا جاتا ہے جہاں یہ سب کچھ ہوتا ہے، تاکہ رپورٹ پر غیر حقیقت پسندانہ اور خلاف واقعہ ہونے کا الزام عائد نہ کیا جاسکے۔ اس سروے مہم میں ایمنسٹی انٹرنیشنل کی کوئی ٹیم معیاری دینی مدارس میں نہیں جائے گی اور نہ ہی رپورٹ میں اس کا تذکرہ ہوگا۔ پاکستان کی وزارت داخلہ اور دیگر محکمے اس مہم میں ایمنسٹی انٹرنیشنل کے معاون ہیں اور دینی مدارس کے خلاف اس مہم میں ان کے مقاصد بھی ان سے مختلف نہیں ہیں۔

ڈاکٹر جسیکا سٹرن، پی ڈبلیو سٹگر، برطانوی وزیر اعظم اور دیگر اہم ملکی و بین الاقوامی دانشوروں، مفکروں اور محققوں کے بیانات میں سب سے اہم اعتراض یہ ہے کہ پاکستان کے دینی مدارس دہشت گردی پھیلارہے ہیں اور ان مدارس میں دہشت گردی کی تعلیم دی جاتی ہے اور اسلحہ چلانے کی عملی تربیت دی جاتی ہے۔

کیا دینی مدارس دہشت گردی کی تربیت کے مراکز ہیں؟

اگر دینی مدارس کے نصاب و نظام پر ایک غیر جانبدارانہ اور حقیقت پسندانہ نظر ڈالی جائے تو یہ بات واضح طور پر سامنے آئے گی کہ دینی مدارس کے نصاب و نظام میں کوئی ایسی چیز نہیں ہے کہ ہم یہ کہہ سکیں کہ یہ مدارس ملک دشمن سرگرمیوں میں ملوث ہیں۔

دراصل جدید پروپیگنڈے کا ایک اہم پہلو یہ بھی ہے کہ: ”دشمن کو مارنے کے بجائے اسے برانام دو اور برانام دینے کے لئے پروپیگنڈا میں ہر حربہ استعمال کرو“۔ آج بھی استعمار اسی حکمت عملی کو مسلمانوں کی تہذیبی زندگی پر حملہ کرنے کیلئے بروئے کار لارہے ہیں، اور ان کی دینی درسگاہوں کو دنیا بھر میں ”دہشت گرد یا دہشت گردوں“ کی پناہ گاہیں قرار دینے میں لمحے بھر کا بھی توقف نہیں کرتے۔ امریکی سیکرٹری جسیکا سٹرن تو اپنے مضمون میں حزب المجاہدین کو ”حزب الٹیررسٹ“ اور حرکت مجاہدین کو ”حرکتہ الٹیررسٹ“ لکھ کر اپنی نفرت کا اظہار کرنے میں کوئی ہچکچاہٹ نہیں محسوس کرتیں۔ (۲۹) حالانکہ یہی وہ جدید دانش گاہیں اور ان کے محققین ہیں جو تحریر و تقریر میں مہذب الفاظ کے برتاؤ اور غیر جذباتی رویے کو اپنانے کا درس دیتے ہیں۔

وہی افغان مجاہدین، جو اشتراکی روس کے خلاف جہاد (۱۹۷۹-۱۹۹۲ء) کے دوران مغرب کی نگاہ میں انسانیت کے نجات دہندہ تھے، وہی افغان مجاہدین، جن کی مسجدوں کی طرف رخ کر کے امریکی حکومت میں قومی سلامتی کے مشیر زبگنیو بریزنسکی نے طورخم میں پاک افغان سرحد کی ایک پہاڑی چوٹی پر کھڑے ہو کر بڑے حسرت بھرے لہجے میں کہا تھا:

”سرحد کے اس پار روسی ملحدوں کے زیر قبضہ مسجدوں سے آذان کی آواز نہ سن کر میرا دل افسردہ ہو رہا ہے۔“

آج وہی امریکہ ان مساجد اور مدرسوں کو اپنے منفی اور معاندانہ پراپیگنڈے کا ہدف بنائے ہوئے ہے۔

اس بات کی تائید سیموئیل بیڈ نے بھی کی ہے افغانستان اور سوویت یونین کی جنگ کے دوران امریکہ، برطانیہ، سعودی عرب اور دیگر مغربی ممالک نے مدارس کے طلبہ کو ہر قسم کی معاونت فراہم کی اور ان کو سوویت یونین کے خلاف لڑنے کیلئے کھڑا کیا۔ چنانچہ مسٹر سیموئیل بیڈ کہتے ہیں۔

Until ۱۹۷۹, when the soviet troops entered Afghanistan, Pakistan had only ۴۳۰ madrasas. These madrasas taught sectarian hatred but there were no reports of militancy training by them until Gen Zia-ul-Haq joined hands with US-led forces against the Soviet Union in Afghanistan. Under Gen Zia, their numbers began multiplying fast with the financial and weapon support from the ISI and foreigners including the united states and Saudi Arabia. Drug money played a major role in the funding of these madrasas. America, Britain and other countries encouraged young Muslims from all over the world to come to Pakistan's madrasas for military training, Jehadi indoctrination and terrorist activities. There are reports that the British Government itself encouraged ۳,۰۰۰ Muslim Britons to join jihad in Afghanistan. After war they returned to Britain with their experience in jihad.^(۳۰)

ڈاکٹر عرفان سلجوق اپنے ایک کالم میں لکھتے ہیں:

جہاں تک ان مدارس کے خلاف امریکہ و یورپ کے اس پروپیگنڈے کا تعلق ہے کہ دینی مدارس دہشت گردی کی نرسریاں ہیں، تو پاکستان کے معروف اخبار نوائے وقت کے ادارتی شذرے کے مطابق:

”یہ محض اسلام کے خلاف خبیث باطن ہے۔ ان دینی مدارس میں قتل و غارت گری کی تعلیم نہیں دی جاتی اور اسلامی تعلیمات میں اس کی اجازت بھی نہیں ہے۔ یہ ان طاقتوں کا، مسلمانوں اور اسلام کے خلاف متعصبانہ رویہ ہے جو مسلمان نوجوان نسل میں دین سے وابستگی کو بطور خطرہ محسوس کر رہا ہے۔ جہاں تک اسلامی عقیدے اور جذبہ جہاد کا تعلق ہے اس سے کوئی مسلمان بھی لاطعلق اختیار نہیں کر سکتا خواہ جہاز پر ویز مشرف جیسا لبرل مسلمان ہی کیوں نہ ہو۔ دین کی نرسیوں اور دینی مدارس کا یہ کارنامہ ہے کہ

انہوں نے انگریزی اقتدار میں بھی اسلام کو شدید اور سنگھٹن جیسی تحریکوں کی نذر نہیں ہونے دیا اور اب بھی وہ اسلامی تعلیمات کے گہوارے ہیں۔“ (۳۲)

اگر اس الزام پر نظر ڈالی جائے کہ دینی مدارس میں اسلحہ چلانے اور تشدد کرنے کی تربیت دی جاتی ہے، تو حقائق اور واقعات اس کی تائید نہیں کرتے۔ اگر کسی مدرسے میں اسلحہ چلانے کی تربیت دی جاتی ہے تو وزرائے اعظم نواز شریف، بے نظیر بھٹو اور صدر پرویز مشرف اور ان اداروں میں وزرائے داخلہ چوہدری شجاعت حسین، چوہدری اعتراف احسن، جنرل نصیر اللہ بابر، جنرل معین الدین حیدر وغیرہ کو کسی نے نہیں روکا تھا کہ وہ انہیں پکڑ کر بے نقاب نہ کریں۔ اگر پکڑنا نہیں چاہتے تو کم از کم ایسے دینی مدرسے کا نام اور تفصیلات شائع کرنے سے اس الزامی مہم کے طرف دار کالم نگاروں اور اخباروں کو کس نے منع کیا ہے؟

دینی مدارس اور دہشت گردی کے حوالے سے وفاق المدارس العربیہ کا موقف بھی ملاحظہ فرمائیے۔

”مدارسِ دینیہ کے ذمہ داران نے فرقہ وارانہ دہشت گردی کی ہمیشہ مذمت کی ہے۔ وہ دہشت گردی کو خواہ وہ مذہبی ہو یا لسانی اور علاقائی، ملک کی یک جہتی، امن و سکون اور معاشی ترقی اور خوش حالی کے لئے زہر قاتل سمجھتے ہیں۔ پاکستان میں فرقہ واریت کو ہوا دینے میں اہل مذہب سے زیادہ بیرونی تخریبی عناصر اور ایجنسیوں کا کردار رہا ہے۔ پاکستان میں عدم برداشت کی یہ فضا دس بارہ سال سے پیدا ہوئی ہے۔ مدارسِ دینیہ ڈیڑھ سو سال قائم ہیں۔ فرقہ واریت کو مدارس کی پیداوار کہنا سراسر خلاف واقعہ ہے۔ وفاق کی طرف سے بار بار یہ پیشکش دہرائی جا چکی ہے کہ اگر حکومت کسی مدرسہ کو دہشت گردی میں ملوث سمجھتی ہے تو ٹھوس ثبوت کے ساتھ اسے منظر عام پر لائے۔ ہم حکومتی کارروائی سے پہلے اس کے خلاف سخت تادیبی کارروائی کریں گے۔ مگر ابھی تک حکومت کسی دینی ادارے کے خلاف کوئی ثبوت فراہم نہیں کر سکی، جو اس بات کا واضح ثبوت ہے کہ مدارسِ دینیہ کا دامن ہر قسم کی دہشت گردی سے پاک ہے۔ بھگت اللہ حکومت نے ہماری اس وضاحت کو تسلیم کیا اور ۲۷ ستمبر ۲۰۰۱ء کو صدر پاکستان نے وفاق کے قائلین کو یقین دہائی کرائی کہ ہم کسی مدرسہ کی خلاف ٹھوس ثبوت اور اس کے متعلقہ وفاق کو اعتماد میں لئے بغیر کوئی کارروائی نہیں کریں گے۔ اگر صدر پاکستان اس وعدے کا پاس کرتے ہیں ہمیں کامل یقین ہے کہ انہیں دہشت گردی میں ملوث کوئی ایک دینی ادارہ بھی نہیں ملے گا۔“ (۳۳)

دینی مدارس میں دہشت گردی کی تربیت کے حوالے سے مولانا زاہد الراشدی لکھتے ہیں:

”جہادی اور عسکری تحریکات میں دینی مدارس کے طلبہ کی کثرت کے ساتھ شمولیت کے بارے میں اس سلسلے میں دو مسئلے قطعی طور پر الگ الگ ہیں۔ ایک مسئلہ جہاد کے بارے میں شرعی احکام اور قرآن و سنت کے فرمودات کی تعلیم کا ہے، وہ یقیناً ان مدارس میں ہوتی ہے اور اسی طرح ہوتی ہے جس طرح قرآن و سنت کے احکام و قوانین کے باقی شعبوں کی ہوتی ہے۔ یہ دینی تعلیمات کا حصہ ہے اور کسی دینی ادارے کے لئے یہ ممکن نہیں ہے کہ وہ قرآن و سنت کی دیگر تعلیمات کا تو اپنے ہاں اہتمام کرے مگر جہاد سے متعلقہ آیات قرآنی احادیث نبوی ﷺ اور فقہی ابواب کو صرف اس لئے نصاب سے خارج کر دے کہ دنیا کے کچھ حلقے اس سے ناراض ہوتے ہیں۔ دوسرا مسئلہ جہاد کی عملی تربیت اور عسکری ٹریننگ کا ہے۔ یہ ان مدارس میں کسی سطح پر نہیں ہوتی اور نہ ان مدارس میں ایسا کوئی نظام موجود ہے جو طلبہ کو اس طرح کی ٹریننگ دیتا ہو حتیٰ کہ سرکاری کالجوں اور اسکولوں میں این سی سی طرز کی جو نیم فوجی تربیت عام طلبہ کو دی جاتی دینی مدارس میں وہ بھی باضابطہ طور پر موجود نہیں ہے اس لئے یہ کہنا قطعی طور پر غلط ہے کہ دینی مدارس اپنے طلبہ کو عسکری ٹریننگ دیتے ہیں، البتہ دینی مدارس کے طلبہ یہاں سے فارغ ہو کر چھٹیوں کے دوران اپنی مرضی سے کسی دباؤ کے بغیر جہادی تحریکات کے مراکز میں جاتے ہیں، ٹریننگ حاصل کرتے ہیں اور کسی نہ کسی محاذ پر جہاد میں شریک ہوتے ہیں لیکن اس کا مدارس کے نظام سے کوئی تعلق نہیں ہے اور نہ ہی ٹریننگ کے یہ مراکز مدارس کے سسٹم میں داخل ہیں۔ ان کا نظم اور ذمہ داری بالکل مختلف دائرہ سے تعلق رکھتی ہے اور اس کے لئے دینی مدارس کو ذمہ دار ٹھہرانا قطعی طور پر غلط بات ہے۔ یہ اسی طرح جیسے سرکاری کالجوں، اسکولوں اور یونیورسٹیوں کے تعلیم یافتہ نوجوان مختلف عسکری تنظیموں میں شامل ہو جاتے ہیں، جن میں جہادی تحریکات بھی ہیں، لسانی گروپ بھی ہیں، علاقائی تنظیمیں بھی ہیں اور طبقاتی گروہ بھی ہیں حتیٰ کہ ڈیکیتی اور رہزنی کے گینگ بھی ان میں شامل ہیں۔ یہ نوجوان بھی مختلف ٹریننگ سنٹروں میں عسکری تربیت حاصل کرتے ہیں اور اس کی بنیاد پر کاروائیاں کرتے ہیں، لیکن ان میں سے کسی گروہ کی کاروائیوں کا ذمہ دار ان کے تعلیمی اداروں کو قرار نہیں دیا جاتا اور انہیں ان کے ذاتی فعل اور پسند پر محمول کیا جاتا ہے۔ بالکل ایسے ہی دینی مدارس کے طلبہ بھی اگر تعلیمی نظام اور ڈسپلن سے ہٹ کر جہادی تحریکات میں شامل ہوتے ہیں اور عسکری تربیت حاصل کر کے کسی کاروائی میں حصہ لیتے ہیں تو اس کے لئے دینی مدارس کو ذمہ دار قرار دینا قرین انصاف نہیں ہے۔“^(۳۴)

دینی مدارس کو دہشت گردی سے منسلک کرنے کے حوالے سے مولانا عبدالرحمن مدنی کہتے ہیں

کہ:

”یہ دراصل اسلام دشمن یہودی لابی کے پراپیگنڈے کا نتیجہ ہے اور وہ سیکولر طبقہ جو یہ پراپیگنڈہ کر رہا ہے، وہ درحقیقت پاکستان میں دینی مدارس کی تباہی پر مبنی امریکی ایجنڈے پر عمل درآمد کیلئے راہ ہموار کر رہا ہے۔ حقیقت یہ ہے کہ تمام دینی مدارس کا بنیادی تصور تفقہ فی الدین ہے۔ قرآن مجید میں ’قتال‘ آیات کے درمیان میں ہی اللہ تعالیٰ نے یہ حکم دیا ہے کہ تم میں سے ایک ایسی جماعت ہونی چاہیے جو دین کی سمجھ حاصل کرے اور یہ دینی مدارس اسی آیت کی عملی نمونہ ہیں، جن کا مقصد صرف تفقہ فی الدین ہے۔ البتہ برصغیر پاک و ہند میں برطانوی استعمار نے دینی مدارس کو گوشوں میں محبوس کر کے اور نئی نبوت ایجاد کر کے ان میں مذہبی تعصبات کی پرورش کی، جس کے نتیجے میں مسائل و اصول و فروع کی تمیز کئے بغیر مناظروں کے ذریعے عوام کو بھی الجھانے کی سازشیں ہوتی رہی ہیں۔ تاہم ہمارے روایتی نظام تعلیم کو دہشت گردی سے منسلک کرنا سراسر یہودی لابی کا پراپیگنڈہ اور سیکولر، بے دین طبقہ کی کارستانی ہے، کیونکہ یہ چیز اسلامی تعلیم کے بنیادی تصور کے ہی خلاف ہے۔“ (۳۵)

دینی مدارس اور دہشت گردی کے حوالے سے جناب حمید اللہ حامدی لکھتے ہیں:

عوام کو دین سے بدظن کروانے کے لئے مغربی لابیوں اور ہمارے ناعاقبت اندیش حکمرانوں نے یہ شوشہ چھوڑا ہے کہ ان مدارس عربیہ کے اندر دہشت گردی کی تعلیم دی جاتی ہے۔ مگر یہ لوگ بھول گئے ہیں کہ دینی مدارس امن و محبت، خلوص و للہیت اور خدا پرستی کے مراکز ہیں۔ یہاں آج بھی استاد اور شاگرد کے درمیان خلوص و محبت کا لازوال رشتہ زندہ ہے۔ یہاں انسانیت سازی، معاشرے کی تکمیل و تحسین، مثالی معاشرے کے قیام کا درس موجود ہے۔

البتہ جہاد کی حقیقت اور جہاد کے فضائل و مسائل سے انکار کرنا صریحاً کفر ہے۔ قرآن کے ہر پارے میں جہاد کا ذکر ضرور ہے۔ بلکہ بعض سورتیں مکمل ترغیب جہاد، شوق شہادت، کفر سے نبرد آزما ہونے کی دعوت دیتی ہیں اور قرآن تو ہمارے لئے سرچشمہ علوم ہے۔ ظاہر بات ہے جہاد صرف دینی طبقہ پر تو فرض نہیں بلکہ فرض کا اطلاق بغیر کسی تخصیص کے ہر مسلمان پر ہوتا ہے۔ رسول اکرم ﷺ نے فرمایا: ”قوی مومن بہتر ہے ضعیف مومن سے“ اور دوسری حدیث ہے کہ ”خبردار! قوت نشانہ بازی میں ہے۔“ ان احادیث اور اس جیسی دوسری احادیث بلکہ حدیث کی کتابوں میں تو جہاد، تربیت جہاد اور ہجرت وغیرہ پر لمبے لمبے باب ہیں۔ ان کی روشنی میں دینی مدارس کے طلبہ و علماء دینی ضرورت کی پیش نظر اس کو کرتے ہیں لیکن اس جہادی روح کو دیکھ کر دینی مدارس کو مورد الزام ٹھہرانا معترضین کی دین سے دوری

اور جہاد سے بے خبری کی کھلی دلیل ہے۔ دینی مدارس پر یہ الزام سراسر تنگ نظری اور انتہائی تعصب کی بنیاد پر لگایا جا رہا ہے۔ جس کا حقیقت سے دور تک کا واسطہ نہیں ہے۔^(۳۶)

مولانا عبدالملک (ناظم اعلیٰ رابطہ المدارس الاسلامیہ) دینی مدارس میں دہشت گردی کے حوالے سے فرماتے ہیں:

”یہ سازش ہو رہی ہے۔ اسلامی نظام کے خلاف ایجنسیاں کام کر رہی ہیں مذہب کی آڑ میں لوگوں کو تیار کرتی ہیں تاکہ مدارس کو بدنام کیا جائے (شیعہ، سنی) کے نام سے ایجنسیاں کام کرتی ہیں، شیعہ، سنی اگر لڑتے تو گلی کوچوں میں لڑائی ہوتی۔ یہ تو ایجنسیوں کی کارکردگی ہے۔ بین الاقوامی سازش ہے تاکہ مدارس کو بدنام کیا جائے۔ اسلام تو امن و سلامتی کا دین ہے دہشت گردی تو کفار و مشرکین کا طریقہ ہے اسلام میں مذہبی تعصب نہیں ہے۔ اسلام نے عقیدے کے اختلاف پر اپنے مخالفین کو قتل نہیں کیا۔ یہ مذہبی جنون تو ہندوؤں، عیسائیوں اور یہودیوں کے اندر ہے اسلام کے اندر یہ تعصب ہے ہی نہیں یہ عالمی سطح پر ابھرتی ہوئی تحریک اسلامی کا راستہ روکنے کی ایک سازش ہے۔“^(۳۷)

ڈاکٹر محمد سرفراز نعیمی (ناظم اعلیٰ تنظیم المدارس، پاکستان) دینی مدارس میں دہشت گردی کے حوالے سے فرماتے ہیں:

”اتحاد تنظیمات دینیہ نے ہر محاذ پر حکومت کے سامنے علی الاعلان کہا ہے کہ اگر آپ یہ سمجھتے ہیں کہ چند دینی مدارس کے اندر دہشت گردی ہوتی ہے اور باقاعدہ تعلیم دی جاتی ہے۔ ہم نے کہا کہ آپ کو کس نے روکا ہے ان مدارس کو بند کر دیں تاکہ مسئلہ ختم ہو۔ دہشت گردی ہونے پر کوئی بھی تائید نہیں کرے گا۔ اور نہ دہشت گردی کے خاتمہ پر احتجاج کرے گا لیکن مسئلہ یہ ہے کہ حکومت اس کو صرف ایک نعرے کو طور پر استعمال کرنا چاہتی ہے اور جو بے قاعدہ چھاپے مارے جا رہے ہیں وہ فقط عوام کو دین، مدارس اور علماء سے بدظن کرنے کے لئے ہیں۔“^(۳۸)

میاں محمد نواز شریف کی حکومت میں وزیر داخلہ شجاعت حسین نے The Nation کے نمائندہ طارق بٹ کو انٹرویو دیتے ہوئے بتایا تھا کہ: ”پاکستان میں بمشکل تمام، صرف ایک دینی مدرسہ ایسا ہے جہاں طلبہ کو عسکری تربیت دی جاتی ہے۔ ورنہ دینی مدارس میں بنیادی طور پر صرف دینی تعلیم ہی دی جاتی ہے۔“^(۳۹)

کورنگی ایسوسی ایشن آف ٹریڈ اینڈ انڈسٹری کے اجلاس سے خطاب کرتے ہوئے جنرل پرویز مشرف صاحب کی حکومت میں وزیر داخلہ جنرل معین الدین حیدر نے کہا کہ:

”پاکستان کے دینی مدرسوں کی اکثریت قرآن، حدیث اور فقہ کی تعلیم میں مصروف ہے۔ ان کا تعلق دہشت گردی یا فرقہ وارانہ منافرت سے کوئی نہیں۔“^(۳۰)

وزیر داخلہ جنرل معین الدین حیدر نے اسلام آباد میں پریس کانفرنس سے خطاب کرتے ہوئے کہتے ہیں کہ: ”ہماری تحقیقات کے مطابق ۹۹ فیصد مدرسے کسی بھی ناپسندیدہ سرگرمیوں میں ملوث نہیں، اور ان کا دامن صاف ہے۔“^(۳۱)

امریکی ٹی وی CNN کو انٹرویو دیتے ہوئے صدر جنرل پرویز مشرف کے فوجی ترجمان میجر جنرل راشد قریشی نے کہا کہ: ”دینی مدارس فلاحی اداروں کا کردار ادا کر رہے ہیں، جہاں لاکھوں طلبہ کو مفت رہائش، دینی تعلیم اور خوراک مہیا جاتی ہے۔ ہماری تحقیقات کے مطابق کسی ایک مدرسے میں بھی طلبہ کو فوجی تربیت نہیں دی جاتی۔“^(۳۲)

اسلام آباد میں دینی مدارس کے ایک بھرپور کنونشن میں پاکستان کے سابق وزیر داخلہ چوہدری شجاعت حسین نے صاف لفظوں میں اعلان کیا ”کہ انہوں نے اپنے دور میں پورے ملک کے مدارس کی چھان بین کرائی ہے مگر کوئی مدرسہ بھی دہشت گردی میں ملوث نہیں پایا گیا۔ نیز گزشتہ دو سالوں کے دوران ملک کے درجنوں مدارس پر چھاپے مارے گئے ہیں اور اچانک آپریشن کیا گیا ہے۔ لیکن کہیں بھی کوئی ہتھیار یا ٹریننگ کے آلات موجود نہیں پائے گئے۔“^(۳۳)

مولانا ابو عمار زاہد الراشدی اس سلسلے میں لکھتے ہیں ”کہ جہاں تک دینی مدارس کا تعلق ہے یہ بات ایک سے زائد بار واضح ہو چکی ہے کہ ان پر طلبہ کو دہشت گردی کی تربیت دینے کا الزام قطعی طور پر غلط ہے اور اب تک جتنے چھاپے بھی مختلف مدارس کے خلاف مارے گئے ہیں ایک مدرسہ میں بھی ایسے آلات یا ماحول نہیں پایا گیا جس سے دہشت گردی کی تربیت یا انتہا پسندی کے الزامات کے لیے بنیاد بنایا جا سکے۔“^(۳۴)

مولانا قاری محمد حنیف جالندھری ناظم اعلیٰ وفاق المدارس العربیہ پاکستان اپنی کتاب ”دینی مدارس کا مقدمہ“ میں لکھتے ہیں کہ اتحاد تنظیمات مدارس دینیہ کے اجلاس کے بعد حکومت کو یہ بھی پیش کش کی گئی ہے مدارس اور مذہبی طبقات کی نمائندہ قیادت موجودہ دہشت گردی کے خاتمے، امن و امان کی بحالی اور ناراض لوگوں سے مفاہمت کے لیے ہر ممکنہ کردار ادا کرنے کے لیے آمادہ ہے۔ لیکن یہاں تو الٹی گنگا بہہ رہی ہے کہ دہشت گردی کی آگ کو بجھانے کے لیے ارباب مدارس کا تعاون حاصل کرنے کی بجائے مدارس کو تنگ کر کے دہشت گردی کی اس آگ پر تیل چھڑکنے کی کوشش کی جا رہی ہے۔“^(۳۵)

پروفیسر ممتاز احمد اپنی کتاب ”دینی مدارس روایت اور تجدید علماء کی نظر میں“ کے مقدمہ میں لکھتے ہیں کہ ۱۹۷۵ میں جب میں نے مدارس کے علماء کرام کے انٹرویو لینا شروع کیے تو مجھے ہرگز اندازہ نہ تھا کہ اب سے ۲۵ برس بعد بین الاقوامی سطح پر پاکستان اور اسلام کی پہچان مدارس، علماء اور دہشت گردی سے منسوب ہوں گی۔ لفظ مدرسہ انتہا پسندی، فرقہ واریت اور تشدد کا ہم معنی بن جائے گا اور امریکی سیکرٹری دفاع رمز فیلڈ، سیکرٹری آف اسٹیٹ ہیلری کلنٹن، نائب صدر جو بائیڈن اور برطانوی وزیر اعظم ٹونی بلیئر مدارس پر ”مدرسہ ریفارمز“ پر ایسے بات کریں گے جیسے اُن کی ساری زندگی مدارس کے نظام تعلیم کا مطالعہ اور تجزیہ کرتے ہی گزری ہے۔^(۴۶)

خلاصہ بحث :

مندرجہ بالا بحث اور بیانات سے یہ بات بالکل واضح ہو جاتی ہے کہ دینی مدارس صرف دینی علوم کی ترویج و اشاعت میں مصروف ہیں اور ہر قسم کی اندرونی و بیرونی دہشت گرد سرگرمیوں سے پاک ہیں۔ مغربی دنیا اور سیکولر ذہن کے لوگوں میں دینی مدارس کے بارے میں جو غلط فہمی پائی جاتی ہے اس کی اصل وجہ ”جہاد“ اور ”دہشت گردی“ میں فرق نہ کرنا ہے اور دہشت گردی کی واضح تعریف کا نہ ہونا ہے۔

حوالہ جات :

- ۱- ماہنامہ محدث، مارچ، ۲۰۰۵ء، ص ۳
- ۲- روزنامہ انصاف: ۱۲ مارچ ۲۰۰۳ء
- ۳- روزنامہ جنگ: ۱۰ مارچ ۲۰۰۳ء
- ۴- محدث، مارچ، ۲۰۰۵ء
- ۵- Dr. Jassica Stern Nov/ Dec ۲۰۰۰ Candi School Harward university
Pakistan's Jihad Culture
- ۶- Pakistan's Jihad Culture
- ۷- Pakistan's Jihad Culture
- ۸- Pakistan's Jihad Culture
- ۹- kistan's madrassahs Dr. Patter . W. Singer, The Broking Institute
Washington Nov2001 ensuring a system of education not jihad, P. ۱ Pa
- ۱۰- Ibid

- Pakistan's madrassahs ensuring a system of education not jihad, P.۱ -۱۱
- Ibid -۱۲
- Ibid -۱۳
- Pakistan's madrasshas: ensuring a system of education not jihad -۱۴
- Are the massrasas in Pakistan spreading Hatred Jonathan Power, Dec 2005. -۱۵
- Sumal Baid Madrasas in Pakistan -۱۶
- Ibid -۱۷
- Stephen Philip The Nation and the state of Pakistan -۱۸
- انصاف: ۱۲ مارچ ۲۰۰۲ء -۱۹
- روزنامہ جنگ: ۱۰ مارچ ۲۰۰۰ء -۲۰
- روزنامہ جنگ ۷ جولائی، ۲۰۰۵ء -۲۱
- روزنامہ جنگ ۲۱ جولائی، ۲۰۰۵ء -۲۲
- ایضاً -۲۳
- روزنامہ جنگ: ۱۳، اگست ۲۰۰۵ -۲۴
- روزنامہ جنگ: ۱۸، جولائی ۲۰۰۵ء -۲۵
- Basic education in Pakistan and Afghanistan: the Current Crisis and beyond -۲۶
- Ibid -۲۷
- ماہنامہ محدث، لاہور، جنوری ۲۰۰۲ء، ص ۵۴ -۲۸
- Meeting with the Muj -۲۹
- Madrasas in Pakistan -۳۰
- روزنامہ جنگ، ۲۴ جولائی ۲۰۰۲ء -۳۱
- رونامہ نوائے وقت: اسلام آباد ۱۲ اگست ۲۰۰۱ء -۳۲
- ماہ نامہ الفاروق، کراچی، اپریل ۲۰۰۲ء، ص ۱۳ -۳۳
- ماہنامہ المصباح، لاہور، اپریل ۲۰۰۲ء، ص ۵۷ -۳۴
- ماہنامہ محدث، لاہور فروری ۲۰۰۲ء، ص ۱۹ -۳۵
- ماہنامہ المصباح، لاہور، اپریل ۲۰۰۲ء، ص ۳۴ -۳۶

- ۳۷۔ ماہنامہ المصباح، لاہور، اپریل ۲۰۰۴ء، ص ۳۸
- ۳۸۔ ماہنامہ المصباح، لاہور، اپریل ۲۰۰۴ء، ص ۳۴
- ۳۸۔ ماہنامہ المصباح، لاہور، اپریل ۲۰۰۴ء، ص ۳۴
- ۳۹۔ دی نیشن، لاہور، ۱۶ اکتوبر ۱۹۹۹
- ۴۰۔ روزنامہ ڈان، ۶ فروری ۲۰۰۰ء
- ۴۱۔ روزنامہ ڈان، ۲۸ جون، ۲۰۰۱ء
- ۴۲۔ روزنامہ جنگ: لاہور ۳۱ اگست ۲۰۰۱ء
- ۴۳۔ ماہنامہ الشریعہ، اگست ۲۰۰۵ء، ص ۶۔
- ۴۴۔ ابوعمار زاہد الراشدی، دینی مدارس کا نصاب و نظام نقد و نظر کے آئینے میں الشریعہ اکادمی، گوجرانوالہ، ص ۱۱۹۔
- ۴۵۔ محمد حنیف جالندھری، مدارس کا مقدمہ، بیت السلام، کراچی، ۲۰۱۱ء، ص ۲۳۵۔
- ۴۶۔ ممتاز احمد، دینی مدارس روایت اور تجدید علماء کی نظر میں، اقبال انٹرنیشنل انسٹیٹیوٹ فار ریسرچ، اسلام آباد، ۲۰۱۲ء، ص ۳۔